

## SRIMAD BHAGAWAD GITA CHAPTER 16

atha śōḍaśō'dhyāyaḥ □

**daivāsurasampadvibhāgayōgaḥ**

śrībhagavānuvācha □

abhayaṃ sattvasaṃsuddhirjñānayōgavyavasthitiḥ □

dānaṃ damaścha yajñaścha svādhyāyastapa ārjavam □ 1 □

ahiṃsā satyamakrōdhastyāgaḥ śāntirapaiśunam □

dayā bhūtēṣvalōluptvaṃ mārđavaṃ hrīrachāpalam □ 2 □

tējaḥ kṣamā dhṛtiḥ śauchamadrōhō nātimānitā □

bhavanti sampadaṃ daivīmabhijātasya bhārata □ 3 □

dambhō darpō'bhimānaścha krōdhaḥ pāruṣyamēva cha □

ajñānaṃ chābhijātasya pārtha sampadamāsurīm □ 4 □

daivī sampadvimōkṣāya nibandhāyāsuri matā □

mā śuchaḥ sampadaṃ daivīmabhijātō'si pāṇḍava □ 5 □

dvau bhūtasargau lōkē'smindaiva āsura ēva cha □

daivō vistaraśaḥ prōkta āsuraṃ pārtha mē śṛṇu □ 6 □

pravṛttiṃ cha nivṛttiṃ cha janā na vidurāsurāḥ □

na śaucham nāpi chāchārō na satyam tēṣu vidyatē □ 7 □

asatyamapraṭiṣṭhaṃ tē jagadāhuraṇīśvaram □

aparapasambhūtaṃ kimanyatkāmahaitukam □ 8 □

ētāṃ drṣṭimavaṣṭabhya naṣṭātmānō'lpabuddhayaḥ □

prabhavantyugrakarmāṇaḥ kṣayāya jagatō'hitāḥ □ 9 □

kāmamāśritya duṣpūraṃ dambhamānamadānvitāḥ □

mōhādgrhītvāsadgrāhānpravartantē'śuchivratāḥ □ 10 □

chintāmaparimēyāṃ cha pralayāntāmupāśritāḥ □

kāmōpabhōgaparamā ētāvaditi niśchitāḥ □ 11 □

āsāpāśaśatairbaddhāḥ kāmakrōdhaparāyaṇāḥ □  
īhantē kāmabhōgārthamanyāyēnārthasañchayān □ 12 □

idamadya mayā labdhamimaṃ prāpsyē manōratham □  
idamastīdamapi mē bhaviṣyati punardhanam □ 13 □

asau mayā hataḥ śatrurhaniṣyē chāparānapi □  
īśvarō'hamahaṃ bhōgī siddhō'haṃ balavānsukhī □ 14 □

ādhyō'bhijanavānasmi kō'nyōsti sadṛśō mayā □  
yakṣyē dāsyāmi mōdiṣya ityajñānavimōhitāḥ □ 15 □

anēkachittavibhrāntā mōhajālasamāvṛtāḥ □  
prasaktāḥ kāmabhōgēṣu patanti narakē'śuchau □ 16 □

ātmasambhāvitāḥ stabdhā dhanamānamadānvitāḥ □  
yajantē nāmayajñāistē dambhēnāvidhipūrvakam □ 17 □

ahaṅkāraṃ balaṃ darpaṃ kāmaṃ krōdhaṃ cha saṃśritāḥ □  
māmātmaparadēhēṣu pradviṣantō'bhyasūyakāḥ □ 18 □

tānaḥ dviṣataḥ krūrānsaṃsārēṣu narādhamān □  
kṣipāmyajasramaśubhānāsuriṣvēva yōniṣu □ 19 □

āsuriṃ yōnimāpannā mūḍhā janmani janmani □  
māmaprāpyaiva kauntēya tatō yāntyadhamāṃ gatim □ 20 □

trividhaṃ narakasyēdaṃ dvāraṃ nāśanamātmanaḥ □  
kāmaḥ krōdhastathā lōbhastasmādētattrayaṃ tyajēt □ 21 □

ētairvimuktaḥ kauntēya tamōdvāraistribhirnaraḥ □  
ācharatyātmanaḥ śrēyastatō yāti parāṃ gatim □ 22 □

yaḥ śāstravidhimutsṛjya vartatē kāmakārataḥ □  
na sa siddhimavāpnōti na sukhaṃ na parāṃ gatim □ 23 □

tasmāchChāstraṃ pramāṇaṃ tē kāryākāryavyavasthitau □  
jñātvā śāstravidhānōktaṃ karma kartumihārhasi □ 24 □

ōṃ tatsaditi śrīmadbhagavadgītāsūpaniṣatsu brahmavidyāyāṃ yōgaśāstrē  
śrīkṛṣṇārjunasaṃvādē

daivāsurasampadvibhāgayōgō nāma ṣōḍaśō'dhyāyaḥ □ 16 □